

असोसिएशन ऑफ टेनिस प्लेअर्स (ATP) / वुमेन्स टेनिस असोसिएशन (WTA) स्पर्धेच्या अनुषंगाने महानगरपालिकांच्या सहकार्याने विविध जिल्ह्यामध्ये १५००० आणि २५००० डॉलर खर्चापर्यंतच्या २० ITF स्पर्धा विविध जिल्ह्यामध्ये आयोजित करणेबाबत.

## महाराष्ट्र शासन

### शालेय शिक्षण व क्रीडा विभाग

शासन निर्णय क्रमांक: SESD-३८०१७/२१/२०२५(११५५८५८)/क्रीयुसे-२

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२,

दिनांक : २९.१०.२०२५.

वाचा -१) शालेय शिक्षण व क्रीडा विभाग, शासन निर्णय क्र. बैठक २०१७/प्र.क्र.८५/क्रीयुसे-२ दि. १५ जुलै, २०१७

२) शासन निर्णय क्रमांक: क्रीस्पर्धा ३२२३/प्र.क्र.५८/क्रीयुसे-२, दि.०५.०६.२०२३.

### प्रस्तावना: -

वर्ल्ड टूर २५० सिरीज या स्पर्धेचे आयोजन महाराष्ट्र शासन व महाराष्ट्र राज्य लॉन टेनिस असोसिएशन यांनी संयुक्त विद्यमाने करण्यास व या स्पर्धेला महाराष्ट्र ओपन या नावाने संबोधण्यात वाचा येथील क्र.१ शासन निर्णयान्वये मान्यता दिलेली होती.

वाचा येथील क्र.२ शासन निर्णयान्वये असोसिएशन ऑफ टेनिस प्लेअर्स (ATP) / वुमेन्स टेनिस असोसिएशन (WTA) स्पर्धेचे महाराष्ट्र शासन व महाराष्ट्र राज्य लॉन टेनिस असोसिएशन यांच्या संयुक्त विद्यमाने आयोजन करण्यास तसेच या स्पर्धेला महाराष्ट्र ओपन टेनिस स्पर्धा या नावाने संबोधण्यात येईल आणि या स्पर्धेचे आयोजन शिवछत्रपती क्रीडा संकुल, बालेवाडी, पुणे येथे करण्यास मान्यता देण्यात आली आहे. तसेच, या स्पर्धेच्या आयोजनासाठी मा. मुख्यमंत्री महोदयांच्या अध्यक्षतेखाली उच्चस्तरीय समितीची स्थापना करण्यात आली आहे व सदर उच्चस्तरीय समितीच्या मार्गदर्शनाखाली आयोजन समितीची स्थापना करण्यात आली आहे. सदर उच्च स्तरीय समितीच्या दि.१२.०१.२०२५ रोजीच्या बैठकीत महाराष्ट्र राज्यात वेगवेगळ्या जिल्ह्यात जिथे पायाभूत सुविधा उपलब्ध आहेत आणि ज्या सुधारित केल्या जाऊ शकतात अशा संबंधित महानगरपालिकांच्या सहकार्याने १५००० आणि २५००० डॉलर च्या अशा २० ITF स्पर्धा आयोजित करण्याचा प्रस्तावास मंजूरी प्राप्त झाली आहे. त्यानुसार दि.०५.०६.२०२३ रोजीच्या शासन निर्णयात सदर स्पर्धेचा समावेश करण्याची बाब शासनाच्या विचाराधीन आहे.

### शासन निर्णय :-

असोसिएशन ऑफ टेनिस प्लेअर्स (ATP) / वुमेन्स टेनिस असोसिएशन (WTA) स्पर्धेचे महाराष्ट्र शासन व महाराष्ट्र राज्य लॉन टेनिस असोसिएशन यांच्या संयुक्त विद्यमाने आयोजन करण्यास दि.०५.०६.२०२३ रोजीच्या शासन निर्णयान्वये मान्यता देण्यात आली आहे. सदर शासन निर्णयान्वये गठीत उच्च स्तरीय समितीच्या दि.१२.०१.२०२५ रोजीच्या बैठकीतील निर्णयानुसार संबंधित महानगरपालिकांच्या सहकार्याने आयोजित करावयाच्या १५००० आणि २५००० डॉलर च्या अशा २० ITF स्पर्धांचा समावेश दि.०५.०६.२०२३ रोजीच्या शासन निर्णयात करण्यात येत आहे.

२. सदर स्पर्धा आयोजित करण्यासाठी श्री.आशिष शर्मा, आयएएस यांची अध्यक्ष म्हणून आणि श्री.श्रवण हर्डीकर, आयएएस यांची सचिव म्हणून नियुक्ती करण्यास मान्यता देण्यात येत आहे. यापुढे स्पर्धा आयोजनासाठी अध्यक्ष व सचिव यांची नियुक्ती महाराष्ट्र राज्य लॉन टेनिस असोसिएशन यांनी त्यांच्या स्तरावर करावी.

३. सदरहू स्पर्धा आयोजनासंदर्भात दि.०५.०६.२०२५ रोजीच्या शासन निर्णयातील अटी व शर्ती तसेच इतर तरतुदी लागू राहतील.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१०२९१८१८२४२४२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सुनिल पांढरे)

उप सचिव, महाराष्ट्र शासन

प्रत,

- १) मा.राज्यपालांचे सचिव,
- २) मा.मुख्यमंत्री यांचे प्रधान सचिव,
- ३) मा.उपमुख्यमंत्री (नगर विकास) यांचे सचिव,
- ४) मा.उपमुख्यमंत्री (वित्त व नियोजन) यांचे सचिव,
- ५) मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
- ६) मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
- ७) मा.विरोधी पक्षनेता, विधानसभा / विधानपरिषद, यांचे स्वीय सहायक, मुंबई.
- ८) मा.मंत्री (क्रीडा व युवक कल्याण), यांचे खाजगी सचिव, मंत्रालय, मुंबई.
- ९) सर्व मा. विधानपरिषद/ विधानसभा सदस्य, महाराष्ट्र विधानमंडळ, मुंबई
- १०) अपर मुख्य सचिव, क्रीडा विभाग, यांचे स्वीय सहायक.
- ११) आयुक्त, क्रीडा व युवक सेवा, महाराष्ट्र राज्य, पुणे.
- १२) महालेखापाल (लेखा अनुज्ञेयता) -१/२, महाराष्ट्र, मुंबई/नागपूर.
- १३) महालेखापाल (लेखा), महाराष्ट्र-१/२, महाराष्ट्र, मुंबई/नागपूर
- १४) आयुक्त, क्रीडा व युवक सेवा, महाराष्ट्र राज्य, पुणे.
- १५) उपसंचालक, क्रीडा व युवक सेवा संचालनालय, महाराष्ट्र राज्य, पुणे.
- १६) सर्व विभागीय उपसंचालक, क्रीडा व युवक सेवा,
- १७) अवर अधिकारी (अर्थसंकल्प), शालेय शिक्षण व क्रीडा विभाग, मंत्रालय, मुंबई-३२.
- १८) निवड नस्ती (क्रीयुसे-२)